

قارئین کے تقیدی خطوط

(۱)

الشريعہ جون ۲۰۰۳ء کے شمارے میں ”بر صغیر کی نہیں فکر کا ایک تقیدی جائزہ“ کے عنوان سے جناب الطاف احمد عظیمی کی ایک تحریر شائع کی گئی جس میں دور حاضر کی تین بڑی جماعتوں یعنی تبلیغی جماعت، جماعت اسلامی اور جمعیۃ العلماء ہند میں پائی جانے والی خامیوں کی نشان دہی کی گئی ہے۔ ان میں سے بعض خامیاں اس قدر واضح ہیں کہ ہر ذی شعور فرد کے مشاہدے کا حصہ ہیں اور ان کی کوئی وکالت نہیں کی جاسکتی، البتہ جمیعیۃ علماء ہند پر تبصرہ کرتے ہوئے مصنف نے مولانا ابوالکلام کے تذکرہ میں غیر جانبدار اندرونی اختیار نہیں کیا اور ان کی طرف ایسی باتوں کا انتساب کیا ہے جن کا حقیقت سے دور کا تعلق بھی نہیں۔

مولانا آزادؒ فکر اور ان کے اسلوب نگارش کے بارے میں الطاف عظیمی صاحب کا کہنا ہے کہ اس سے ملت اسلامیہ کو بے حد فقصان پہنچا ہے جبکہ دوسری طرف صورت حال یہ ہے کہ مولانا آزادؒ فکر اور اسلوب نگارش پر اس دور کے اکابر علماء کرام نے اعتماد کا اظہار کیا ہے۔ خصوصاً شیخ الہند مولانا محمود الحسن، مولانا مفتی گلایت اللہ، مولانا حسین احمد مدینی اور مولانا حافظ الرحمن حبیم اللہ جیسے صاحب نظر اور معاملہ فرم علماء جس شخص پر اعتماد کریں، اس کے بارے میں الطاف عظیمی صاحب کی یہ طرف رائے کو آنکھیں بند کر کے قول نہیں کیا جاسکتا۔

مولانا کے ہفتہ وار اخبار ”الہلال“ کے بارے میں الطاف صاحب کا کہنا ہے کہ اس نے ملت اسلامیہ کو فقصان پہنچایا ہے جبکہ اسی ”الہلال“ کے بارے میں اسیر ماٹا شیخ الہند مولانا محمود الحسن کا قول ہے کہ ”ہم اپنا سبق بھولے ہوئے تھے، الہلال نے بیاد دلایا ہے۔“ اسی طرح حکومت برطانیہ کی طرف سے ”الہلال“ کی جری بندش بھی اس بات کی دلیل ہے کہ جناب الطاف صاحب کی رائے جانبدارانہ ہے۔

الطاف عظیمی صاحب نے مولانا پر ایک اور اثر ایام یہ لگا ہے کہ انہوں نے ادنیٰ سیاسی مقاصد کے لیے مذہب کا استعمال کیا جبکہ اس کے مقابلے میں چند ایک ہندو سیاسی لیڈروں کا نام لے کر انہوں نے کہا ہے کہ ان میں سے کسی نے بھی سیاسی مقاصد کے لیے اپنا زندہ لیڑ پر استعمال نہیں کیا۔ شاید الطاف صاحب اس بات کو بھول گئے کہ مولانا جس مذہب کو مانے والے ہیں، اس کے نزدیک دین و دنیا اور مذہب و سیاست کے الگ الگ خانے نہیں ہیں بلکہ وہ زندگی

کے تمام دائروں میں کلی راہنمائی فراہم کرتا ہے۔ مولانا آزاد کی سیاست بھی مذہب ہی کی راہ سے آئی تھی۔ وہ ملک کی آزادی کی جدوجہد میں اس لیے لگے تھے کہ ان کے نزدیک یہ اسلام کی تعلیمات کا تقاضا تھا۔ وہ حکومت و سیاست کا کام ایک مذہبی فریضہ سمجھ کر انجام دیتے تھے۔

جہاں تک مولانا کے سیاسی مقاصد کا تعلق ہے، وہ ادنیٰ تھے یا اعلیٰ؟ اس بات کا فیصلہ وقت کے قاضی نے بہت جلد کر دیا ہے۔ جن لوگوں نے مولانا کی رائے سے اختلاف کر کے ”اعلیٰ“ سیاسی مقاصد کے لیے مذہب کا استعمال کیا تھا، وہ آج آنے والی نسلوں کے لیے نشان عبرت بن گئے ہیں اور انہوں نے مذہب کا نام لے کر سیدھے سادے مسلمانوں کو غلامی کے گڑھوں میں کچھ اس طرح سے دھکیل دیا ہے کہ اب ان کا اپنے پاؤں پر از سر نو کھڑا ہونا ممکن نظر آنے لگا ہے۔

جناب الطاف احمد صاحب نے مولانا کی تفسیر تہمن القرآن پر تنقید کرتے ہوئے کہا ہے کہ ”ان کی تفسیر میں خود نمائی کے اثرات پورے طور پر موجود ہیں اور تفسیری جدت طرازی کے شوق میں مولانا نے بعض فکری اعتراضات (وحدت ادیان وغیرہ) کی داغ بیل ڈالی ہے۔“

وحدت ادیان کے بارے میں مولانا آزاد کی رائے کو سمجھنے سے الطاف صاحب قاصر ہے۔ مولانا کے نزدیک وحدت ادیان سے ہرگز یہ مراد نہیں ہے کہ موجودہ مذاہب عالم کی تعلیمات میں کوئی تضاد نہیں اور یہ موجودہ شکل میں سب کے سب برق ہیں۔ مولانا تو یہ تصور دینا چاہتے ہیں کہ تمام آسمانی مذاہب کی اصل اور بنیادی تعلیم ایک ہی ہے۔ دنیا کا کوئی مذہب ایسا نہیں جس نے خدا پرستی اور انسان دوستی کی دعوت نہ دی ہو۔ مدعاں مذہب کی ظاہر پرستیوں اور خام کاریوں کو مذہب خیال کر کے تضاد پیدا کرنا کچھ فہمی کی علامت ہے۔ اس تصور کے پیش کرنے میں مولانا آزاد منفرد نہیں ہیں بلکہ فیلسوف اسلام امام شاہ ولی اللہ بلویؒ نے بھی اپنی تعلیمات میں سارے ادیان و مذاہب اور شریعتوں کا اصلاً ایک ہونا ثابت کیا ہے اور ان بنیادی اصولوں کا تعین بھی کیا ہے جو ہر دین کا مقصود حقیقی تھے۔

باقی رہی مولانا کے دیگر علمی تفرادات پر کتنے چیزیں تو یہ ہمارا اجتماعی مزاج بن گیا ہے کہ خوبیوں کو نظر انداز کر کے خامیوں کو عقاب کی نظر سے چنتے اور صبا کی رفتار سے پکڑتے ہیں۔ شاید الطاف صاحب اس بات کو بھول گئے ہیں کہ افکار و نظریات کا شندوذ ہر محقق اور مجتہد میں پایا جاتا ہے۔ قروں اولیٰ سے لے کر اب تک بے شمار محققین و مجتہدوں گزرے ہیں۔ ان میں سے شاید ہی کوئی ایسا ہے جس کے افکار میں نہ کہیں تفرد نہ ہو لیکن کسی کے اجتماعی کارناموں کو نظر انداز کر کے اس کے تفرادات کو اچھا لانے غیر داش مندانہ اور جانبدار اندرونیہ یہی کہلا سکتا ہے۔

محمد عمر کشمیری

شریک دورہ حدیث